

தலைப்புச் செய்திகள்

1. ஜம்மு கஷ்மீரின் **Chenab** ஆற்றின் குறுக்கே அமைக்கப்பட்டுள்ள உலகின் மிக உயரமான ரயில் பாலத்தை பிரதமர் திரு. நரேந்திர மோடி இன்று திறந்து வைத்தார்.
2. செயற்கை நுண்ணறிவு உள்ளிட்ட தொழில்நுட்ப முன்னேற்றங்களை தொடர்ந்து முன்னெடுத்துச் செல்ல இந்தியா உறுதிபூண்டுள்ளதாக மக்களவைத் தலைவர் திரு. ஓம் பிர்லா தெரிவித்துள்ளார்.
3. இளைஞர்களின் முன்னேற்றத்திற்காக கடந்த 11 ஆண்டுகளில் மத்திய அரசு பல்வேறு நடவடிக்கைகளை மேற்கொண்டுள்ளதாக மத்திய இணையமைச்சர் திரு. எல். முருகன் கூறியுள்ளார்.
4. வங்கிகளுக்கான ரெப்போ வட்டி விகிதம் பூஜ்யம் புள்ளி 5 சதவீதம் குறைக்கப்பட்டுள்ளதாக ரிசர்வ் வங்கி அறிவித்துள்ளது.
5. அமெரிக்காவில் நடைபெற்று வரும் சர்வதேச டென்னிஸ் போட்டியில், இந்தியாவின் **Srivalli Rashmika** - கனடாவின் **Katherine Sebov** இணை அரையிறுதிக்கு முன்னேறியுள்ளது.

>>>>>><<<<<<

ஜம்மு கஷ்மீரின் **Chenab** ஆற்றின் குறுக்கே அமைக்கப்பட்டுள்ள உலகின் மிக உயரமான ரயில் பாலத்தை பிரதமர் திரு. நரேந்திர மோடி இன்று திறந்து வைத்தார்.

இந்த நிகழ்ச்சியில் உதம்பூர் - ஸ்ரீநகர் - பாரமுல்லா இடையேயான ரயில் பாதையையும் பிரதமர் நாட்டுக்கு அர்ப்பணித்தார்.

கத்ரா - ஸ்ரீநகர் இடையேயான வந்தேபாரத் ரயில் சேவையையும் அவர் தொடங்கி வைத்தார்.

முன்னதாக, **Chenab** பாலத்தை பார்வையிட்ட பிரதமர், கட்டுமானப் பணியில் ஈடுபட்ட பணியாளர்களுடன் கலந்துரையாடினார்.

>>>>>><<<<<<

செயற்கை நுண்ணறிவு உள்ளிட்ட தொழில்நுட்ப முன்னேற்றங்களை தொடர்ந்து முன்னெடுத்துச் செல்ல இந்தியா உறுதிபூண்டுள்ளதாக மக்களவைத் தலைவர் திரு. ஓம் பிரீலா கூறியுள்ளார்.

பிரேஸில் நாட்டின், பிரஸீலியாவில் நடைபெற்ற பிரிக்ஸ் நாடாளுமன்ற அமைப்பின் கூட்டத்தினிடையே, ஈரான் நாடாளுமன்ற அவைத்தலைவர் திரு. **Mohammad Bagher Ghalibaf** –வை சந்தித்துப் பேசினார்.

இதுகுறித்து திரு. ஓம் பிரீலா வெளியிட்டுள்ள சமூகவலைதளப் பதிவில், இருநாடுகள் இடையேயான நட்புறவை மேம்படுத்துவது குறித்து ஈரான் நாடாளுமன்ற அவைத் தலைவருடன் விவாதித்ததாக குறிப்பிட்டுள்ளார்.

பல்வேறு பிராந்திய மற்றும் சர்வதேச விவகாரங்களில் இரு நாட்டு நாடாளுமன்றங்களுக்கு இடையேயான ஒத்துழைப்பை அதிகரிப்பது குறித்தும், ஈரானின் **Chabahr** துறைமுகம் வாயிலாக இருநாடுகளுக்கு இடையேயான சரக்குப் போக்குவரத்து வசதிகள் குறித்தும் ஆலோசித்ததாக அவர் கூறியுள்ளார்.

அடுத்த ஆண்டு இந்தியாவில் நடைபெறவுள்ள பிரிக்ஸ் நாடாளுமன்ற அமைப்பின் கூட்டத்தில் பங்கேற்குமாறு ஈரான் நாடாளுமன்ற அவைத்தலைவருக்கு அழைப்பு விடுத்ததாகவும் திரு. ஓம் பிரீலா அந்தப் பதிவில் குறிப்பிட்டுள்ளார்.

>>>>><<<<<<

இந்தியா - இங்கிலாந்து இடையேயான வர்த்தம் சார்ந்த பிரச்சினைகளுக்கு சமரச தீர்வு காண்பதற்கான மூன்றாவது சர்வதேச மாநாடு, புதுதில்லியில் நடைபெற்றது.

மத்திய சட்ட அமைச்சர் திரு. அர்ஜுன்ராம் மெக்வால், உச்சநீதிமன்ற தலைமை நீதிபதி திரு. பி.ஆர். கவாய் உள்ளிட்டோர் இதில் கலந்து கொண்டனர்.

இந்தியா - இங்கிலாந்து இடையே தடையற்ற வர்த்தக ஒப்பந்தம் ஏற்பட்ட பிறகு நடைபெற்ற இந்த மாநாட்டில், தொழில் தொடங்குவதை எளிதாக்குவது, சமரச தீர்வுகளை ஊக்குவிப்பது, பரஸ்பர ஒத்துழைப்பை வலுப்படுத்துவது குறித்தும் விவாதிக்கப்பட்டதாக எமது செய்தியாளர் தெரிவிக்கிறார்.

>>>>>><<<<<<<<

பிரதமர் திரு. நரேந்திர மோடியின் தொலைநோக்கு பார்வை காரணமாக, கடந்த 11 ஆண்டுகளில் இளைஞர்களின் முன்னேற்றத்திற்காக பல்வேறு நடவடிக்கைகள் மேற்கொள்ளப்பட்டுள்ளதாக மத்திய இணையமைச்சர் திரு. எல். முருகன் தெரிவித்துள்ளார்.

அவர் வெளியிட்டுள்ள சமூக வலைதளப் பதிவில், பிரதமரின் திறன் மேம்பாட்டுத் திட்டம் போன்ற அரசின் முன்முயற்சிகள், வட்சக்கணக்கான இளைஞர்களின் வாழ்வில் மாற்றத்தை ஏற்படுத்தியிருப்பதாகவும் கூறியுள்ளார்.

இளைஞர்கள் சுயசார்பை அடைவதற்கு தேவையான உதவிகளையும் அரசு வழங்கி வருவதாக அவர் குறிப்பிட்டுள்ளார்.

Stem திட்டம், மகளிர் தலைமையிலான வளர்ச்சிக்கு வழிவகை செய்துள்ளதாகவும் திரு. எல் முருகன் தெரிவித்துள்ளார்.

>>>>>><<<<<<<<

வங்கிகளுக்கான ரெப்போ வட்டி விகிதம் 6 சதவீதத்திலிருந்து 5 புள்ளி ஐந்து சதவீதமாக குறைக்கப்பட்டுள்ளதாக ரிசர்வ் வங்கி தெரிவித்துள்ளது.

மும்பையில் கடந்த 3 நாட்களாக நடைபெற்ற நிதிக்கொள்கை குழு கூட்டத்தின் முடிவுகள் குறித்து இன்று செய்தியாளர்களிடம் பேசிய ரிசர்வ் வங்கி ஆளுநர் திரு. சஞ்சய் மல்கோத்ரா, இந்த வட்டி குறைப்பு நடவடிக்கை உடனடியாக அமலுக்கு வருவதாக கூறினார்.

நாட்டின் பணவீக்கம் நடப்பாண்டு 3 புள்ளி ஏழு சதவீதமாக இருக்கும் என்று அவர் தெரிவித்தார்.

மொத்த உள்நாட்டு உற்பத்தி வளர்ச்சி விகிதம் தொடர்ந்து 6 புள்ளி ஐந்து சதவீதமாகவே நீடிக்கும் என்று அவர் குறிப்பிட்டார்.

இந்திய பொருளாதாரம் முதலீட்டாளர்களுக்கு ஏராளமான வாய்ப்புகளை வழங்கியிருப்பதாக கூறிய திரு. சஞ்சய் மல்கோத்ரா, வளர்ச்சியடைந்த இந்தியாவை உருவாக்கும் வகையில் நாட்டின் பொருளாதாரம் வேகமாக வளர்ந்து வருவதாகவும் தெரிவித்தார்.

>>>>>><<<<<<<<

மணிப்பூரில் பாதுகாப்புப் படையினர் மேற்கொண்ட தேடுதல் வேட்டையில் 8 தீவிரவாதிகள் கைது செய்யப்பட்டுள்ளனர்.

மேற்கு இம்பால் மற்றும் பிஷ்ணுபூர் மாவட்டங்களில் கைது செய்யப்பட்ட இவர்களில் மூவர், அரசால் தடை செய்யப்பட்ட **Kangleipak** ஐக்கிய மக்கள் கட்சியையும், 4 பேர் மக்கள் விடுதலைப் படையையும் சேர்ந்தவர்கள் என்று தெரிவிக்கப்பட்டுள்ளது.

இவர்கள் தவிர, **Prepak** அமைப்பைச் சேர்ந்த ஒருவரும், **Wangoo** பகுதியில் கைது செய்யப்பட்டிருப்பதாக காவல்துறையினர் தெரிவித்துள்ளனர்.

>>>>>><<<<<<<<

இளைஞர்களுக்கு அதிகாரமளிக்க மத்திய அரசு கடந்த 11 ஆண்டுகளில் தொடர் நடவடிக்கைகளை மேற்கொண்டு வருவதாக பிரதமர் திரு. நரேந்திர மோடி தெரிவித்துள்ளார்.

இதுதொடர்பாக, மைகவ் இணையதளத்தின் சமூகவலைதளப் பதிவை பகிர்ந்துள்ள பிரதமர், இளைஞர்கள் சிறந்து விளங்குவதற்கு தேவையான அனைத்து வாய்ப்புக்களையும் அரசு வழங்கி வருவதாக குறிப்பிட்டுள்ளார்.

இந்திய இளைஞர்கள் உலக அளவில் தடம் பதித்து வருவதாக கூறியுள்ள அவர், சுறுசுறுப்பு, புதுமை கண்டுபிடிப்பு மற்றும் உறுதிப்பாடு மிக்க இளைஞர்கள் நாட்டின் வளர்ச்சிக்கு ஈடுஇணையற்ற ஆற்றலுடன் பணியாற்றி வருவதாக தெரிவித்துள்ளார்.

புத்தொழில் இந்தியா, திறன் இந்தியா, டிஜிட்டல் இந்தியா போன்ற திட்டங்களின் மூலம் இளைஞர்களுக்கு அதிகாரமளிக்கும் வகையில் அரசு கொள்கை மாற்றங்களை மேற்கொண்டு வருவதாகவும் கூறியுள்ளார்.

திறன் மேம்பாட்டுப் பயிற்சி மற்றும் புத்தொழில்களை தொடங்குவதற்கு தேசிய கல்விக் கொள்கையில் வகை செய்யப்பட்டிருப்பதாகவும் பிரதமர் தெரிவித்துள்ளார்.

வளர்ச்சியடைந்த இந்தியாவை உருவாக்குவதில் இளைஞர்கள் முக்கிய பங்குதாரர்களாக திகழ்வார்கள் என்றும் அவர் கூறியுள்ளார்.

நாட்டில் உள்ள இளைஞர்கள் தேச நிர்மாணப் பணியில் சிறப்பாக ஈடுபட்டுள்ளதாகவும் திரு. நரேந்திர மோடி தெரிவித்துள்ளார்.

>>>>><<<<<<

தமிழகத்திலிருந்து மாநிலங்களவைக்கு ஆறு உறுப்பினர்களை தேர்ந்தெடுப்பதற்கான தேர்தலில், திமுக மற்றும் அதன் கூட்டணி கட்சி சார்பில் போட்டியிடும் வேட்பாளர்கள் இன்று வேட்புமனு தாக்கல் செய்தனர்.

திமுக சார்பில் திரு. பி. வில்சன், கவிஞர் சல்மா, திரு. எஸ்.ஆர். சிவலிங்கம் ஆகிய மூவரும், அதன் கூட்டணிக் கட்சியான மக்கள் நீதி மய்யம் தலைவர் திரு. கமல்ஹாசனும் தேர்தல் அதிகாரியான சட்டப்பேரவை கூடுதல் செயலாளரிடம் தங்களது வேட்புமனுக்களை தாக்கல் செய்தனர்.

இந்த தேர்தலுக்கான வேட்புமனு தாக்கல் செய்ய வரும் 9ஆம் தேதி கடைசி நாளாகும்.

>>>>><<<<<<

தமிழகத்தில் கனமழை மற்றும் பேரிடர் பாதிப்புகளை எதிர்கொள்ள தேவையான முன்னெச்சரிக்கை நடவடிக்கைகள் மேற்கொள்ளப்பட்டு வருவதாக மாநில நகராட்சி நிர்வாகத்துறை அமைச்சர் திரு. கே.என். நேரு தெரிவித்துள்ளார்.

திருச்சியில் செய்தியாளர்களிடம் பேசிய அவர், மேட்டூர் அணையிலிருந்து காவிரியில் திறந்துவிடப்படும் தண்ணீர், கடைமடைப் பகுதி வரை செல்ல ஏதுவாக 80 கோடி ரூபாய் மதிப்பில் தூர்வாரும் பணிகள் மேற்கொள்ளப்பட்டு வருவதாக கூறினார்.

அடுத்த கட்டதூர்வாரும் பணிகள் சம்பா சாகுபடிக்கு முன்பாக படிப்படியாக மேற்கொள்ளப்படும் என்றும் அவர் குறிப்பிட்டார்.

திருச்சி மாநகர் வழியாக செல்லும் உய்யகொண்டான் கால்வாயில், ஆகாயதாமரைச் செடிகளை அகற்றும் பணிகள் மேற்கொள்ளப்பட்டு வருவதாகவும் திரு. கே.என். நேரு தெரிவித்தார்.

>>>>><<<<<<

தூய்மைப் பணியாளர்களுக்கு சமூகப் பாதுகாப்பு வழங்கும் வகையில், மத்திய அரசு நமஸ்தே திட்டத்தை செயல்படுத்தி வருகிறது.

இத்திட்டத்தின் கீழ், தமிழகத்தின் நாமக்கல் மாநகராட்சிக்கு உட்பட்ட பகுதிகளில் மேற்கொள்ளப்படும் தூய்மைப் பணியாளர்கள் குறித்த கணக்கெடுப்பு, அரசின் பல்வேறு திட்டங்களை பெறுவதற்கு உதவிகரமாக இருக்கும் என்று பயனாளிகள் தெரிவித்தனர்.

(சவுண்ட் டைட் - பயனாளிகள் 45 செகண்ட்ஸ்)

>>>>><<<<<<

அமெரிக்காவில் நடைபெற்று வரும் சர்வதேச டென்னிஸ் போட்டியில், இந்தியாவின் **Srivalli Rashmika** - கனடாவின் **Katherine Sebov** இணை அரையிறுதிக்கு முன்னேறியுள்ளது.

மகளிர் இரட்டையர் பிரிவு காலிறுதிஆட்டத்தில் இந்த இணை 6-3, 7-5 என்ற செட்கணக்கில் அமெரிக்காவின் **Salma Ewing - Elizabeth Lonescu** இணையை வென்றது.

>>>>><<<<<<

மாஸ்கோவில் நடைபெற்று வரும் சர்வதேச **Wushu** போட்டியில், இந்தியாவின் **Namrata Batra** தங்கப்பதக்கம் வென்றார்.

மகளிர் 52 கிலோ எடைப்பிரிவில் அவர் இப்பதக்கத்தை கைப்பற்றினார்.

>>>>><<<<<<

இந்தியா-ஏ, இங்கிலாந்து லயன்ஸ் அணிகளுக்கு இடையேயான இரண்டாவது டெஸ்ட் கிரிக்கெட் போட்டி இன்று தொடங்குகிறது.

Northampton-ல் இப்போட்டி பிற்பகல் மணி 3.30-க்கு தொடங்குகிறது.

தமிழ்நாடு ப்ரீமியர் லீக் கிரிக்கெட் போட்டியில் இன்று நடைபெறவுள்ள ஆட்டத்தில் சேப்பாக்கம் அணி - திருப்பூர் அணியை எதிர்கொள்கிறது.

கோவையில் இப்போட்டி இரவு மணி 7.15-க்கு தொடங்குகிறது.

>>>>><<<<<<